

សម័យប្រជុំទី៩ : ក្របខ័ណ្ឌហិរញ្ញប្បទានសូចនាកររយៈពេលច្រើនឆ្នាំ

ថ្លែងដោយប្រធានក្រុមអ្នកសម្របសម្រួលដៃគូអភិវឌ្ឍន៍

ឈីម៉ា ហ្វាន

អ្នកគ្រប់គ្រងធនាគារពិភពលោកប្រចាំប្រទេសកម្ពុជា

នៅក្នុង វេទិកាសហប្រតិបត្តិការអភិវឌ្ឍន៍កម្ពុជា

រាជធានីភ្នំពេញ ថ្ងៃទី៥ ឆ្នាំ២០០៨

សូមគោរពឯកឧត្តម លោកជំទាវ លោក លោកស្រី!

ដៃគូអភិវឌ្ឍន៍របស់កម្ពុជា មានសេចក្តីសោមនស្សរីករាយក្រៃលែង ដែលមានឱកាសចូលរួមបង្ហាញពីហិរញ្ញប្បទានរយៈពេលមធ្យម ដែលយើងនឹងផ្តល់ជូនរាជរដ្ឋាភិបាល ដើម្បីគាំទ្រចំពោះការអនុវត្តផែនការអភិវឌ្ឍន៍យុទ្ធសាស្ត្រជាតិរបស់ខ្លួន និងដើម្បីសម្រេចបានគោលដៅអភិវឌ្ឍន៍សហវត្សរ៍កម្ពុជា។

នៅក្នុងវេទិកាសហប្រតិបត្តិការអភិវឌ្ឍន៍កម្ពុជាលើកមុន យើងបានងាកចេញពីកិច្ចការដ៏សំខាន់គឺ ការសន្យាចំពោះការផ្តល់ក្របខ័ណ្ឌហិរញ្ញប្បទានរយៈពេលមធ្យមសម្រាប់ផែនការអភិវឌ្ឍន៍យុទ្ធសាស្ត្រជាតិ។ នេះគឺជាការបោះជំហានទៅមុខដ៏សំខាន់ក្នុងការលើកកម្ពស់ប្រសិទ្ធភាពជំនួយ។

របាយការណ៍ស្តីពីប្រសិទ្ធភាពជំនួយ បានបង្ហាញថា ជំនួយអភិវឌ្ឍន៍ផ្លូវការសម្រាប់កម្ពុជា ត្រូវបានរំពឹងថានឹងមានការកើនឡើងដល់១២ភាគរយ ពីឆ្នាំ២០០៧ ដល់ឆ្នាំ២០០៨ ដោយការបើកចំណាយប៉ាន់ស្មានសរុបចំនួន៨៨៨ លានដុល្លារអាមេរិកនៅក្នុងឆ្នាំ២០០៨។ ជាមួយនឹងក្របខ័ណ្ឌហិរញ្ញប្បទានសូចនាករច្រើនឆ្នាំ (MYIFF) ដូចដែលបានបង្ហាញដោយឯកឧត្តម **គាត ឈន់** ដៃគូអភិវឌ្ឍន៍ បានផ្តល់ការវិភាគន័យបានដែលមានសូចនាកររបស់ពួកគេសម្រាប់រយៈពេលបីឆ្នាំខាងមុខ គឺឆ្នាំ២០០៩ ២០១០ និង២០១១ ដែលមានទឹកប្រាក់សរុប [USD 951.5]¹ លានដុល្លារអាមេរិកសម្រាប់ឆ្នាំ២០០៩។

ជាការពិត (ដោយសារអតិផរណាដ៏ឆាប់រហ័ស) និងជាចំណែកនៃផលិតទុក្ខក្នុងស្រុកសរុប យើងសូមស្វាគមន៍ដែលបានឃើញស្ថេរភាពនៃជំនួយអភិវឌ្ឍន៍ផ្លូវការ (ODA)។ បើគិតជាភាគរយនៃផលទុក្ខក្នុងស្រុកសរុប ជំនួយអភិវឌ្ឍន៍ផ្លូវការបានធ្លាក់ចុះ ពី១៣% នៅក្នុងឆ្នាំ២០០០ មកនៅត្រឹម៩% នៅក្នុងឆ្នាំ២០០៧ ហើយត្រូវបានប៉ាន់ប្រមាណថា នឹងមាន ចំនួន៩% នៅក្នុងឆ្នាំ២០០៨ និង៩% នៅក្នុងឆ្នាំ២០០៩។

¹ ចំនួនទឹកប្រាក់ដែលបានចូលរួមបង្ហាញ នៅពេលក្រោយការបញ្ចប់វេទិកាសហប្រតិបត្តិការអភិវឌ្ឍន៍កម្ពុជា។

យើងក៏សូមស្វាគមន៍ផងដែរ ដែលបានឃើញការកើនឡើងពីដៃគូថ្មីៗ ដែលមានចំណែកដ៏ធំក្នុង ជំនួយអភិវឌ្ឍន៍ផ្លូវការ ចាប់តាំងពីឆ្នាំ២០០៧។ យើងសង្ឃឹមថានឹងបានធ្វើការយ៉ាងជិតស្និទ្ធជាមួយដៃគូអភិវឌ្ឍន៍ថ្មី និងសង្ឃឹមថា យើងអាចរួមគ្នា កំណត់ឱកាស បង្កើតកិច្ចសហការគ្នាឱ្យកាន់តែជិតស្និទ្ធ ដែលនឹងផ្តល់អត្ថប្រយោជន៍ទាំងសងខាង មិនគ្រាន់តែសម្រាប់ដៃគូថ្មី និងដៃគូចាស់ប៉ុណ្ណោះទេ ប៉ុន្តែកាន់តែសំខាន់ជាងនេះទៀតគឺ ដើម្បីប្រជាជនកម្ពុជាទាំងមូល។ ជាពិសេស យើងគាំទ្រចំពោះ ការបង្កើនការទំហំរបស់ MYIFF ដោយបញ្ចូលដៃគូអភិវឌ្ឍន៍ទាំងអស់របស់កម្ពុជា។ មានតែការរាយការណ៍ ដ៏ទូលំទូលាយអំពីមូលនិធិជំនួយទេ ទើបអាចធ្វើឱ្យទិដ្ឋភាពតិចតួចរបស់កម្ពុជាមានភាពទូលំទូលាយ ស័ក្តិសិទ្ធិ និងមានប្រសិទ្ធភាព បាន។

រាជរដ្ឋាភិបាល និងដៃគូអភិវឌ្ឍន៍ មានមហិច្ឆិតារួមក្នុងការសម្រេចបានការរីកចម្រើនរយៈពេលយូរ និងវិបុលភាពរបស់ កម្ពុជា និងប្រជាជនរបស់ខ្លួន ហើយធនធានរបស់យើង ត្រូវបានផ្តល់ជូនក្នុងស្ថាពរនៃភាពជាដៃគូ ដែលមានសារៈសំខាន់ យ៉ាងខ្លាំងចំពោះការសម្រេចបានគោលបំណងទាំងសងខាងទាំងនេះ។ ដូច្នេះបានបង្ហាញនៅក្នុងសន្ទនាថាបើករបស់ខ្ញុំ កម្ពុជាកំពុងប្រឈមនឹងការលំបាកស្មុគស្មាញជាច្រើន នៅក្នុងការធានាឱ្យបាន នូវការអភិវឌ្ឍន៍ប្រកបដោយចីរភាព និងសមធម៌ក្នុងរយៈពេលប៉ុន្មានឆ្នាំខាងមុខនេះ។ ជាពិសេសក្នុងអំឡុង វេទិកាសហប្រតិបត្តិការអភិវឌ្ឍន៍កម្ពុជាលើកនេះ យើងបានផ្តោតលើការពិភាក្សា លើតម្រូវការ ក្នុងការធ្វើ សមាហរណកម្មស្ថាប័ន និងអភិក្រម ដែលនៅដោយឡែកៗពីគ្នា សម្រាប់ការធ្វើផែនការ ការរៀបចំវិភាគ និង ការគ្រប់គ្រងជំនួយ និងតម្រូវការ ក្នុងការពង្រឹងតម្លាភាព និងការទទួលខុសត្រូវ នៅក្នុងការគ្រប់គ្រងហិរញ្ញវត្ថុសាធារណៈ និងធនធានធម្មជាតិរបស់កម្ពុជា។ យើងសង្ឃឹមថានឹងបានធ្វើការយ៉ាងជិតស្និទ្ធ ជាមួយរាជរដ្ឋាភិបាលលើបញ្ហាដ៏សំខាន់ទាំងនេះ នៅក្នុងក្រុមការងារបច្ចេកទេស និងក្នុងការត្រួតពិនិត្យតាមដានលើលទ្ធផល សម្រេចបាននៃសូចនាករតាមដានរួម (JMI) សម្រាប់ឆ្នាំ២០០៩របស់យើង។ យើងបានប្តេជ្ញាចិត្តរក្សាឱ្យបាននូវបរិមាណ កែលម្អ គុណភាព នៃការគាំទ្ររបស់យើងចំពោះរាជរដ្ឋាភិបាល។ ទាំងរាជរដ្ឋាភិបាល ទាំងដៃគូអភិវឌ្ឍន៍ បានចុះហត្ថលេខានៅក្រុងអាគ្រា (Accra) នៅក្នុងឆ្នាំនេះ ដើម្បីធានាថា ជំនួយត្រូវបានរៀបចំប្រកបដោយតម្លាភាពលើវិស័យអាទិភាព ដែលមាន ផលប៉ះពាល់លើជនក្រីក្រ។ ក្នុងន័យនេះ យើងយល់ព្រមផ្តល់ការគាំទ្រយ៉ាងពេញលេញចំពោះឆន្ទៈរបស់រាជរដ្ឋាភិបាល ដូចដែលបានបញ្ជាក់នៅក្នុងយុទ្ធសាស្ត្រចតុកោណ ដំណាក់កាលទី២ ដើម្បីពង្រឹងអភិបាលកិច្ច និងធានាថា រាល់សកម្មភាព របស់រាជរដ្ឋាភិបាល កាន់តែមានតម្លាភាព និងការទទួលខុសត្រូវបានច្រើនជាងមុន។ យើងក៏យល់ព្រមផ្តល់ការគាំទ្រ យ៉ាងពេញលេញចំពោះសំណូមពរទាំងឡាយ ដែលបានលើកឡើងនៅក្នុងការបង្ហាញរបស់ឯកឧត្តម យ៉ាណារ៉ា ដើម្បីបន្តបង្កើន ប្រសិទ្ធភាពជំនួយ។

យើងសូមគាំទ្រទាំងស្រុងចំពោះរាជរដ្ឋាភិបាល ក្នុងការបង្កើតការងាររៀបចំផែនការដ៏ទូលំទូលាយ និងរឹងមាំនេះ ឡើង។ យើងបានប្តេជ្ញាចិត្តថានឹងធ្វើការកែលម្អភាពអាចព្យាករបាននៃជំនួយរបស់យើង។ ជំនួយដែលអាចព្យាករបាន គឺជា សមាសភាគមួយដ៏សំខាន់នៃការជំរុញក្របខ័ណ្ឌថវិកា និងចំណាយរយៈពេលមធ្យម ដែលនឹងជួយឱ្យយើងអាចទទួលបាននូវ ការតម្រូវតម្រង់ប្រកបដោយអត្ថន័យ រវាងគោលដៅ គោលនយោបាយ និងការចំណាយរបស់យើង។ យើងសង្ឃឹមថានឹងបាន

ឃើញក្របខ័ណ្ឌហិរញ្ញប្បទានចុងក្រោយច្រើនឆ្នាំ ត្រូវបានឆ្លុះបញ្ចាំងយ៉ាងពេញលេញនូវថវិការបស់រាជរដ្ឋាភិបាល ដូចដែលបាន អនុម័តដោយរដ្ឋសភា។ ជាពិសេស វាគឺជាការសំខាន់ ដែលមានការចំណាយហិរញ្ញប្បទានទាំងក្នុងស្រុក និងពីខាងក្រៅ អនុម័តដោយរដ្ឋសភា ដោយមានការវិភាជន៍តាមវិស័យបានច្បាស់លាស់ ។

អ្វីដែលសំខាន់ មិនអាស្រ័យលើទំហំនៃការប្តេជ្ញាចិត្តរបស់យើងតែម្យ៉ាងទេ ។ ភាពអាចព្យាករបាននៃការគោរពតាម ពាក្យសន្យារបស់យើង និងការបើកចំណាយតាមផែនការដែលបានគ្រោងទុក ក៏ជាការសំខាន់ផងដែរ ។ ហើយនេះកាន់តែមាន សារៈសំខាន់ជាពិសេស ដោយសារវិបត្តិហិរញ្ញវត្ថុនៅក្នុងពិភពលោកនាពេលបច្ចុប្បន្ន ។ ខណៈដែលវិសាលភាពនៃផលប៉ះពាល់ នៃវិបត្តិនេះទៅលើសេដ្ឋកិច្ច និងប្រជាជនកម្ពុជា នៅមិនទាន់មាននរណាដឹងបាននៅឡើយ វាពិតណាស់ថា វិបត្តិហិរញ្ញវត្ថុនេះ នឹងមានផលប៉ះពាល់ជាអវិជ្ជមានលើកម្រិតនៃការវិនិយោគ កំណើន និងប្រាក់ចំណូលសម្រាប់រយៈពេលពីរបីឆ្នាំខាងមុខ ។ ក្នុងអំឡុងពេលវេលាដ៏លំបាកទាំងនេះ វាជាការសំខាន់យ៉ាងខ្លាំង ដែលយើងជាដៃគូអភិវឌ្ឍន៍ ត្រូវរក្សាឱ្យបាននូវការគាំទ្រ របស់យើងចំពោះរាជរដ្ឋាភិបាលលើការងារកាត់បន្ថយភាពក្រីក្រ ការពារប្រជាពលរដ្ឋក្រីក្រ និងបង្កើតមូលដ្ឋានសម្រាប់ កំណើនរយៈពេលយូរប្រកបដោយចីរភាព ។ ជាការពិត ដោយសារវិបត្តិហិរញ្ញវត្ថុដ៏ធ្ងន់ធ្ងរនៅក្នុងប្រទេសរបស់ដៃគូអភិវឌ្ឍន៍ យើងផ្ទាល់ជាច្រើន ការបង្កើនការគាំទ្រចំពោះកម្ពុជាសម្រាប់ឆ្នាំ២០០៨ និងឆ្នាំ២០០៩ គឺជាការបង្ហាញយ៉ាងច្បាស់ពី ការប្តេជ្ញាចិត្តដ៏ខ្លាំងក្លារបស់ដៃគូអភិវឌ្ឍន៍ទាំងអស់ ដើម្បីគាំទ្រកម្ពុជា និងប្រជាជនរបស់ខ្លួន ក្នុងការជំនះនូវការលំបាក ចំពោះមុខទាំងអស់ ។ យើងសង្ឃឹមថា ភាពជាដៃគូរបស់យើង នឹងត្រូវបានពង្រឹងជាបន្តទៅមុខទៀត ។

សូមអរគុណ ។